

Bí-lē-tó Gí-giân Ián-piàn Chhu-sè

Tōa-tek kok-siō
Tân Hok-tong

Gí-giân put-tān sī jīn-lūi thôan-tát su-sióng ê kang-kū, iā-sī jīn-tōng ê kī-hō, su-khó ê kiat-kò, iū-koh sī bûn-hòa ê miā-méh, bûn-hák, hì-kék, si-koá téng-téng gē-sút óah-tāng ê châi-liāu. Jīm-hô kò-jîn hôan-sī khan-liân tiôh tì-sek kī-lêng ê khip-siu, tō-tek koan-liām, chong-kàu, sìn-gióng ê pôe-ióng, jīn-keh cheng-sîn sim-lí ê hoat-tián, jīn-chè koan-hē ê î-chhî, keng-chè, chèng-tī, gē-sút, gû-lòk téng-téng óah-tāng ê chìn-hêng, lóng ài khò gí-giân kap bûn-jī. Nā-bô, sór ē-tàng tát-sêng ê chuí-chún kap hāu-lüt, chí put-kò sī tōng-bùt it-poâⁿ iūⁿ.

Lâng sī bân-bùt ê lêng-tióng, chit-kù-oe chít-tiám-á to bô m̄-tiôh. Tān-sī lâng nā bô gí-giân ê lêng-lék, siong-sìn bô khó-lêng ū kin-á-jit ê bûn-bêng.

Gí-giân sī bûn-hòa ê chit pō-hūn. Tùi hiān-tāi gí-giân-hák khòaⁿ--khí--lâi, kò-piát ê gí-giân kap bûn-hòa, chhiūⁿ Jit-pún-oe, Hō-ló-oe, Kheh-oe, Eng-gí lóng-sī hō-thian ê, tān-sī hák-síp sú-ióng kò-piát ê chū-jiân gí-giân bûn-hòa sī sian-thian ê, sī jīn-lūi kiōng-iú ê. Chit-kûn lâng kóng kāng-chióng òe, koh ióng kāng-chióng khiuⁿ-kháu, che sī chèng-bêng chit-kûn lâng bat ū kiōng-tông ê siā-khu seng-òah, kiōng-tông ê thôan-thé seng-òah, kiōng-tông ê siā-hōe lék-sú. In-ūi án-ne lâng óng-óng chiong gí-giân lâi chò kûn-thé jīn-tōng, kûn-thé só-siök ê kī-hō. Chit-kûn lâng ū chin-chē bûn-hòa ték-tiám : gē-sút, im-gák, chong-kàu, i-hók, kiàn-tiök sit-bùt, ka-têng chè-tō, chèng-tī chè-tō, tō-tek piau-chún, tān-sī lóng-bô chhiūⁿ gí-giân hiah-nih tōa kui-bô, ū hē-thóng, bô ióng-ī kái -piàn.

Tâi-ôan bôk-chêng ê gí-bûn ū siáⁿ-khóan ê ián-piàn chhu-sè ? Chêng-hêng siong-tong hók-cháp, bô hoat-tō thang ták-hâng kóng chheng-chhó, chí-hó seng kóng chû-iàu chhu-sè ê tióng-tiám:

1. Tâi-ôan kok-chióng chû-iàu gí-giân ê kè-siök-sèng, pún-thó-hòa, siang-gí kiōng-thong-hòa, hái-iûⁿ-hòa sī kòe-khì 400 nî lâi chū-jiân ián-piàn ê kiat-kó, sek-háp Tâi-ôan to bîn-chòk, to gí-giân ê tó-sū, siā-hōe, tē-lí, kap khôan-kéng. Tān-sī kòe-khì ê Chheng-kok, Jit-pún, Kok-bîn-tóng chèng-hú lóng kék-lék chór-chí kap ūi-pōe chiah-ê chū-jiân ián-piàn chhu-sè .
2. Kok-bîn-tóng chèng-hú ê gí-bûn chèng-chhek ū ē-bîn ê ték-tiám:

Châi kháu-gí hong-bîn : ióng 50 nî chêng Pak-kiaⁿ-oe chò bêng-gí sióng ê piau-chún kok-gí, sit-chè sióng khiok-sī Sióng-hái lâng, Chiat-kang-lâng ê Pak-kiaⁿ-gí chò tián-hôan, kap hiān-châi ê Pak-kiaⁿ-oe thoat-chiat.

Châi su-bîn-gí hong-bîn:sú-ióng pôaⁿ-bûn pôaⁿ-péh ê hiān-tâi Tiong-bûn, ko-tiong kok-tiong it-têng ài thák bô hiān-tâi siā-hōe kè-tát ê bûn-giân-bûn, sú-ióng chû-im hû-hô, hóan-tùi hôaiⁿ-siá, kian-chhî tit-siá, ap-peh Tâi-ôan òe-bûn, hō Tâi-ôan ê hiān-tâi Tiong-bûn piän-sêng ko-lip bô ióng-ī hák-síp ê bûn-jī, iā kap Tiong-kok thoat-chiat, iā bô sek-háp hái-iûⁿ-hòa keng-chè hoat-tián.

3. 40 nî lâi ê tan-gí chèng-chhek, kiöng-chè thui-hêng koaⁿ-oe, hân-chè to-sò lâng bô-gí ê sú-ióng, sán-seng kò-jîn hoat-giân lêng-lék kap i-gôan bô chèng-sióng hoat-tián, bûn-hòa chû-pi-kám, pê-bú-oe chiâm-chiâm sit-thôan chèh-chéng, ka-têng sit-hô téng-téng giâm-tióng bûn-tê.
4. 40 nî lâi Tâi-ôan Bó-gí í-keng ū chin bêng-hián ê gí-giân sí-bông ê chèng-thâu.

5. Tâi-ôan su-bīn-gí ê hoat-tián í-keng tùi tē-it kî ê kháu-thôan bûn-hák pit-liók, tē-jī kî ê si-koa chhòng-chok, chìn-jip tē-saⁿ kî ê sòaⁿ-bûn chhì-siá kî .